

आर्थिक वर्ष २०२५-२६ मध्ये बालकांसाठी
चाचा नेहरु बाल महोत्सव आयोजित
करण्याकरीता निधी वितरीत करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक संकीर्ण-२०२३/प्र.क्र.१३६/का-०३
नवीन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक- २५ नोव्हेंबर, २०२५.

वाचा :- १. शासन निर्णय, महिला व बाल विकास विभाग, क्र.- बालगृ-२०१२/प्र.क्र.१६४/ का-३,
दिनांक ०४.१२.२०१२.
२. शासन निर्णय, महिला व बाल विकास विभाग, क्र.-संकीर्ण -२०२२/प्र.क्र.९९/का-३,
दिनांक ३०.०४.२०२५.

प्रस्तावना :-

राज्यातील सर्व मुले व प्राधान्याने बाल कल्याण क्षेत्रात कार्यरत असलेल्या शासकीय/ स्वयंसेवी संस्थामध्ये पुनर्वसनासाठी दाखल झालेल्या अनाथ, निराधार, उन्मार्गी मुलांमधील सुप्त गुणांना वाव देऊन त्यांच्यात एकमेकांविषयी बंधुभाव, सांघिक भावना निर्माण होण्यासाठी दरवर्षी ३६ जिल्ह्यांमध्ये व ६ विभागीय स्तरावर आयोजित करण्यात येणाऱ्या बाल महोत्सवाच्या स्वरूपामध्ये अंशतः सुधारणा करून सन २०२५-२६ या वर्षापासून ६ विभागीय स्तरावर स्वतंत्ररित्या होणारे विभागीय महोत्सव एकाच ठिकाणी आयोजित करून त्यांस राज्यस्तरीय महोत्सवाचे स्वरूप देण्यास संदर्भ क्र. २ येथील शासन निर्णयान्वये मान्यता देण्यात आली आहे. तसेच, वित्त विभागाने चाचा नेहरु बाल महोत्सव माहे नोव्हेंबर महिन्याच्या दुस-या आठवड्यात आयोजित करणेकरीता ₹२,०९,९५,०००/- इतका निधी बीम्स प्रणालीवर उपलब्ध करून देण्यात आलेला आहे. त्यानुसार सन २०२५-२६ या आर्थिक वर्षामध्ये मुलांसाठी चाचा नेहरु बाल महोत्सवाचे आयोजन करणेकरीता आयुक्त, महिला व बाल विकास, पुणे यांना निधी वितरित करण्याची बाब शासनाच्या विचाराधीन होती.

शासन निर्णय :-

राज्यामध्ये सन २०२५-२६ या आर्थिक वर्षामध्ये चाचा नेहरु बाल महोत्सवाचे आयोजन करणेकरीता रु.२,०९,००,०००/- (अक्षरी रुपये दोन कोटी नऊ लाख फक्त) इतका निधी आयुक्त, महिला व बाल विकास, पुणे यांना वितरित करण्यास मान्यता देण्यात येत आहे.

२. सदर बाबीवर होणारा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (०५) (०४), मुलांसाठी चाचा नेहरु बाल महोत्सवाचे आयोजन (२२३५ बी ३२५) ३१ सहायक अनुदाने (वेतनेतर) या लेखाशिर्षाखाली सन २०२५-२६ या वित्तीय वर्षाकरिता मंजूर असलेल्या तरतुदीतून भागविण्यात यावा.

३. याकरीता, लेखाधिकारी, महिला व बाल विकास,आयुक्तालय, पुणे यांना आहरण व संवितरण अधिकारी व आयुक्त, महिला व बाल विकास आयुक्तालय, पुणे यांना संनियंत्रक अधिकारी म्हणून घोषित करण्यात येत आहे. आयुक्त, महिला व बाल विकास, पुणे यांनी विहित नियमानुसार सदर निधी वितरीत करण्यात यावा. तसेच, सदर निधीचे उपयोगिता प्रमाणपत्र शासनास सादर करण्यात यावे.

४. सदर शासन निर्णय वित्त विभागाच्या अनौपचारिक संदर्भ क्र. ३१७/व्यय-६, दि. ०७.११.२०२५ अन्वये प्राप्त सहमतीस अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५११२५१७१९४३१४३० असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. निलेश ज. पाटील)

कक्ष अधिकारी, महाराष्ट्र शासन

प्रति,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.अध्यक्ष/उपाध्यक्ष/ सदस्य, विधानसभा/ विधानपरिषद, विधानमंडळ, मुंबई
४. मा.विरोधी पक्षनेता, विधानसभा/ विधानपरिषद, महाराष्ट्र राज्य, मुंबई
५. मा.मंत्री/ राज्यमंत्री, महिला व बाल विकास यांची खाजगी सचिव, मंत्रालय, मुंबई
६. सचिव, महिला व बाल विकास विभाग, मंत्रालय, मुंबई
७. प्रधान सचिव (व्यय), वित्त विभाग, मंत्रालय, मुंबई
८. आयुक्त, महिला व बाल विकास आयुक्तालय, पुणे
९. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर
१०. महालेखापाल- महाराष्ट्र-१/२ (लेखा परिक्षा), मुंबई / नागपूर
११. सर्व उपसचिव, सर्व अवर सचिव, महिला व बाल विकास विभाग, मंत्रालय, मुंबई
१२. उपायुक्त (बाल विकास), महिला व बाल विकास आयुक्तालय, पुणे
१३. कक्ष अधिकारी, वित्त विभाग (व्यय-६/ अर्थसंकल्प-७), मंत्रालय, मुंबई
१४. कक्ष अधिकारी (अर्थसंकल्प), महिला व बाल विकास विभाग, मंत्रालय, मुंबई यांना सदर निधी बी.डी.एस. प्रणालीवर वितरीत करण्याच्या विनंतीसह अग्रेषित.
१५. सर्व जिल्हा महिला व बाल विकास अधिकारी.
१६. सर्व कार्यासने, महिला व बाल विकास विभाग, मंत्रालय, मुंबई
१७. निवड नस्ती, का-०३.